



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1748/16 - 2012 මාර්තු 09 වැනි සිකුරාදා - 2012.03.09

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

පඩිපාලක සහ ආඥාපනත

8(1) වැනි වගන්තිය යටතේ කරනු ලබන නියෝගය

පඩිපාලක සහ ආඥාපනත (136 වැනි අධිකාරය) යටතේ පැවරී ඇති බලතල අනුව කමිකරු ඇමති ගාමිණී ලොකුගේ වන මම මල්, විසිතුරු පැල, එළවළු හා පළතුරු වගා කිරීම හා අපනයනය කිරීමේ කාර්මාන්තය, සම්බන්ධයෙන් පඩිපාලක සහ ආඥාපනතේ 8(1) (අ) වගන්තියේ ප්‍රතිපාදන වලට අනුකූලව පඩිපාලක සභාවක් පිහිටුවන බව මෙමගින් ප්‍රකාශයට පත් කරනු ලැබේ.

මල්, විසිතුරු පැල, එළවළු හා පළතුරු වගා කිරීමේ හා අපනයනය කිරීමේ කාර්මාන්තය පිළිබඳ පඩිපාලක සභාව පහත සඳහන් උපලේඛනය ප්‍රකාර වනු ඇත.

ගාමිණී ලොකුගේ,  
කමිකරු හා කමිකරු සබඳතා අමාත්‍ය.

2012 පෙබරවාරි මස 28 වැනි දින,  
කමිකරු හා කමිකරු සබඳතා අමාත්‍යාංශය.

උපලේඛනය

පඩිපාලක සහ ආඥාපනතේ (136 අධිකාරය) II වැනි කොටසේ විධිවිධාන මෙහි පහත සඳහන් කාර්මාන්තයට අදාළ විය යුතුය.

මල්, විසිතුරු පැල, එළවළු සහ පළතුරු වගා කිරීමේ සහ අපනයනය කිරීමේ කාර්මාන්තය එනම්,

- (i) බීජ තවාන් දැමීමේ සිට මල්පැල, මල් හෝ මල් අතු විකිණීම හෝ අපනයනය පිණිස සකස් කිරීම.
- (ii) අතු රිකිලි හෝ පටක තවාන් දැමීමේ සිට විසිතුරු පැල, අතු හෝ කොළ අපනයනය කිරීම සඳහා සකස් කිරීම.
- (iii) බීජ තවාන් දැමීමේ සිට එළවළු විකිණීම හෝ අපනයනය කිරීම සඳහා සකස් කිරීම.
- (iv) බීජ තවාන් දැමීමේ සිට පළතුරු විකිණීම හෝ අපනයනය කිරීම සඳහා සකස් කිරීම.

මෙම කාර්මාන්තයේ පහත සඳහන් කාර්යයන්හි නියැලී සිටින සේවකයන්ගේ වැඩ මීට ඇතුළත් වේ.

සේවා බාණ්ඩයන් :

- i. පැල සිටුවීමට භූමිය සකස් කරන සේවකයින්
- ii. තවාන් දැමීම, පැල සිටුවීම හා නඩත්තු කරන්නන්
- iii. පටක රෝපණ කාර්යයන්හි නියැලෙන්නන්
- iv. දිලීර නාශක, කෘමි නාශක හා පොහොර දමන්නන්
- v. ආවරණ සැකසීම හෝ වගාව නඩත්තු කිරීමට අදාළ වෙනත් කාර්යයන්හි නියැලෙන්නන්
- vi. එළඳාව නෙලන්නන් හා එකතු කරන්නන්
- vii. විකිණීම පිණිස මල් පැල, මල් හා මල් අතු සකසන්නන්
- viii. විකිණීම පිණිස විසිතුරු පැල, අතු හෝ රිකිලි සකසන්නන්
- ix. විකිණීම පිණිස එළවළු සකසන්නන්
- x. විකිණීම පිණිස පළතුරු සකසන්නන්
- xi. තත්ත්ව පරීක්ෂාවේ යෙදෙන්නන්
- xii. ඇසිරීමේ නියුක්ත සේවකයින්
- xiii. මල්, විසිතුරු පැල, එළවළු, පළතුරු එහා මෙහා ගෙන යන්නන්
- xiv. ගබඩාකරුවන්, ශීතාගාර සේවකයින්
- xv. සේවක පරිපාලනයේ යෙදෙන්නන්
- xvi. පැටවීමේ බැමේ නියුක්ත සේවකයින්
- xvii. ඉහත ආඥාවේ සඳහන් මල්, විසිතුරු පැල, එළවළු හා පළතුරු වගා කිරීමේ හා අපනයනය කිරීමේ කර්මාන්තයේ නියුක්ත එහෙත් ඉහත නම් සඳහන් නොවූ වෙනත් ඒ හා සම්බන්ධ කාර්යයන්හි නියැලෙන සේවකයන්

එහෙත් පහත සේවා බාණ්ඩ මෙයට ඇතුළත් නොවේ :

1. 1945 නොවැම්බර් මස 02 අංක 9,481 දරන ගැසට් පත්‍රයෙහි ස්ථාපිත මෝටර් රථ ප්‍රවාහන කර්මාන්තයේ පඩි පාලක සභා ආවරණය ලබන සේවකයන්,
2. 1982 ඔක්තෝබර් මස 29 දින 216/13 දරන ගැසට් පත්‍රයෙහි ස්ථාපිත ආරක්ෂක සේවා කර්මාන්තයේ පඩි පාලක සභා ආවරණය ලබන සේවකයින්

03-923